

# រឿង ព្រេងភ្នំវង្សសូរវង្ស

(នៅខេត្តកំពង់ស្ពឺ)

ឮសូរឈ្មោះ ភ្នំវង្សសូរវង្ស យើងសព្វថ្ងៃដូចជាជឿបន្តិចដែរ ព្រោះនឹកទៅ ពុំធ្លាប់បានឮឈ្មោះនេះ នៅទីណា ឲ្យជាក់ ច្បាស់សោះ លើកលែងតែអ្នកចាស់ទុំ ហើយធ្លាប់នៅជិតខាងទឹកនៃនោះផ្ទាល់តែម្តង ។ តាមពិត ឈ្មោះ "ភ្នំវង្សសូរ វង្ស" មានជាប់នៅក្នុងរឿងព្រេងយើង គឺគេសំគាល់យកភ្នំវង្សអន្លាយចាប់តាំងពីក្នុងខេត្តកំពង់ស្ពឺ រហូតដល់ដីខេត្ត កោះកុងសព្វថ្ងៃ ។ បើនិយាយឲ្យចំទៅទៀត គឺភ្នំ "គីរីម្យ" នេះឯង ។ ឈ្មោះគីរីម្យ ជានាមថ្មី ទើបតែប្រតិស្ឋានឡើង រវាង ឆ្នាំ ១៩៣០ ប៉ុណ្ណោះ ដូច្នោះហើយ បានជាអ្នកផង តែងឆ្ងល់ថា ឈ្មោះ "គីរីម្យ" មិនសមជាឈ្មោះពីរបបុរាណសោះ សមតែជានាមថ្មី ដែលអ្នកចេះភាសាបាលី ទើបតែសន្មតឡើង ។ មតិនេះ យល់ត្រូវណាស់ ព្រោះតាមឯកសារដែលមាន ខ្លះ នៅក្រុមជំនុំទំនៀមទម្លាប់ និង តាមការសាកសួរចាស់ៗ ដែលនៅចេះចាំរឿងនេះ បានបញ្ជាក់ថា ពីដើម ភ្នំគីរីម្យ ទាំងមូល រួមបញ្ចូលទាំងភ្នំជិតខាងផង អ្នកស្រុកហៅថា "ភ្នំវង្សសូរវង្ស" ទាំងអស់ ។ ទើបតែក្នុងរវាង គ.ស. ១៩៣០- ៣១ ប៉ុណ្ណោះ ទើបមាននាមថា "គីរីម្យ" នេះកើតឡើង ។ ដើមហេតុនាំឲ្យកើតឈ្មោះថ្មីនេះ គឺកាលនោះ ព្រះករុណាព្រះ បាទសម្តេចព្រះមុនីវង្ស ទ្រង់បានយាងទៅលំហែព្រះកាយ នៅលើខ្នងភ្នំត្រង់ទីនោះ ហើយព្រះអង្គទ្រង់សព្វព្រះទ័យនឹង ទេសភាព អាកាសធាតុ នៅទីនេះ ទើបទ្រង់ប្រទាននាមថ្មីថា "គីរីម្យ" ដែលបានន័យថា "ភ្នំជាទីរីករាយ" ជាប់រហូតមក 2, ប៉ុន្តែនាមនេះ សំគាល់តែត្រឹមខ្នងភ្នំមួយកន្លែងនេះឯង, ដូច្នោះ បានជាខ្នងភ្នំផ្សេងៗ នៅជិតខាង សុទ្ធតែមាននាម ដោយឡែកៗ ទៅទៀត ដូចភ្នំកូនសត្វ, ភ្នំក្របីជួរ, ... ។

រីឯឈ្មោះដើម ដែលអ្នកស្រុកធ្លាប់ហៅថា ភ្នំវង្សសូរវង្សនោះ គឺសំដៅយកភ្នំទាំងមូល ហើយគេមានទាំងចាំរឿង ព្រេងនិទាន ពីឈ្មោះភ្នំនេះ ដូចតទៅ ៖ សេចក្តីដំណាលថា : កាលពីព្រេងនាយ មានព្រះរាជា ១ ព្រះអង្គ ព្រះនាមព្រះ បាទសុរិយា សោយរាជ្យនៅក្រសន់នគរ ។ ព្រះមហាក្សត្រនេះ មានព្រះអគ្គមហេសីពីរព្រះអង្គគឺ : ទី ១ ព្រះនាមវង្សធា មានព្រះរាជបុត្រពីរព្រះអង្គគឺ : វង្ស និង សូរវង្ស, ទី ២ ព្រះនាមមន្ទា មានព្រះរាជបុត្រ ១ ព្រះអង្គគឺ វង្ស ។

ចាប់តាំងពីព្រះរាជបុត្រ ៣ ព្រះអង្គ មានព្រះជន្មពេញវ័យកាលណា ព្រះនាងមន្ទា ជាមហេសីចុង កើតមានសេចក្តី ច្រណែនឈ្នានីស ដោយខ្លាចរាជ្យសម្បត្តិធ្លាក់ទៅលើព្រះរាជបុត្រនៃមហេសីដើម ។ ដូច្នោះ ព្រះនាងមន្ទា ក៏រករឿង ញុះញង់បំបែកបំបាក់រវាងរាល់ថ្ងៃ ។ ថ្ងៃមួយ ព្រះរាជកុមារសូរវង្ស និង វង្ស នាំបងប្អូនដើរលេងកម្សាន្តតាមទីធ្លា, ស្រាប់ តែនាងមន្ទា ចាប់ព្រះរាជកុមារទាំងពីរ យកមកគាមជាប់នៅចន្លោះភ្នំ ហើយស្រែកចៅដាច់ប្រាប់ឲ្យអ្នកផងឮថា : ព្រះរាជ

កុមារទាំងពីរ ប្រមាថមើលងាយខ្លួន ហ៊ានមកចាប់ធ្វើការមិនគប្បី ចំពោះមាតាចុងទាំងកម្លាំង ។ ព្រះបិតា បានឃើញ ដូច្នោះ ខ្មាស់យ៉ាងខ្លាំង ហើយបញ្ជាឲ្យពេជ្ឈយាជនាំយកកុមារទាំងពីរទៅសម្លាប់ ដោយឥតបានពិចារណា ។

ប៉ុន្តែដោយបុណ្យបារមីនៃព្រះរាជកុមារ ក្នុងពេលដែលពេជ្ឈយាជរៀបនឹងសម្លាប់ ព្រះនាងវង្សធាជាមាតា បានទៅទាន់ អង្វរពេជ្ឈយាជសុំកុំឲ្យសម្លាប់ ពេជ្ឈយាជមានចិត្តមេត្តា ក៏ជួយពង្វះគេចចេញពីព្រះនគរ ព្រះមាតាបានទាំងប្រគល់ឲ្យ ព្រះរាជកុមារ នូវព្រះទម្រង់រាជ្យមួយៗ ម្នាក់ផង ហើយសន្យាថា : ដល់គម្រប់ ១០ ឆ្នាំ ឲ្យរំលឹមកព្រះនគរវិញ ។ ព្រះរាជ កុមារទាំង ២ ពង្ស បានទទួលបណ្តាំព្រះមាតា ហើយយោងកាត់ព្រៃព្រឹក្សាផ្សេងព្រេងតាមវាសនា, ដោយទ្រង់អស់ព្រះ កាយពលខ្លាំង ក៏ទ្រង់ផ្តល់កំរោមម្លប់ឈើ នាព្រៃជ័ស្វាត់ជ្រងំ ។ លំដាប់នោះ ព្រះឥន្ទ្រាធិរាជ បានទតយល់ព្រះរាជ កុមារភ្លាម ក៏និម្មិតជាមាន់ស ១ ខ្មៅ ១ ចុះមករកស៊ី នៅក្បែរព្រះរាជកុមារ ហើយនិយាយថា ៖ "ខ្ញុំជាមាន់ខ្មៅ បើអ្នកណា បានស៊ីសាច់ខ្ញុំ កន្លងតែ ៧ ឆ្នាំ នឹងបានសោយរាជ្យ" ។ "ចំណែកខ្ញុំជាមាន់ស ក៏ដូច្នោះដែរ, បើអ្នកណាបានស៊ីសាច់ខ្ញុំ កន្លងទៅតែ ៧ ខែ នឹងបានសោយរាជ្យ" ។

មាន់ទាំងពីរ ជំរែកគ្នាហើយ ដល់គ្នានៅចំពោះព្រះភក្ត្រព្រះរាជកុមាររហូតដល់ស្លាប់រៀងខ្លួន ។ ព្រះរាជកុមារទាំងពីរ នឹក ឆ្ងល់ក្នុងព្រះទ័យខ្លាំងណាស់ ហើយដោយឃ្លានអាហារខ្លាំងពេលផង, សូរវង្ស ក៏រើសយកមាន់ស ឯវង្សជាប្អូន ក៏រើស យកមាន់ខ្មៅ យកទៅចម្អិនសោយដោយសុខសាន្ត ។ លុះសោយសាច់មាន់នោះរួចហើយ ព្រះរាជកុមារទាំង ២ ពង្ស ក៏ ធ្វើដំណើរទៅទៀត អស់រយៈកាល ៧ ខែគត់ បានដល់ទៅសាលាសំណាក់មួយ នៅក្នុងព្រៃ នានគរគន្ធពហុរី ហើយ សម្រាកនៅទីនោះ ។ និយាយពីនគរនេះ ក្រោយដែលព្រះរាជាសោយទិវង្គតទៅ នាម៉ឺន សេនាមាត្យ រៀបចំធ្វើការផ្សេងរក អ្នកមានបុណ្យ ដើម្បីគ្រងរាជ្យសម្បត្តិនៅប្រទេសខ្លួន ។ កាលដែលបានរៀបក្បួនស្រេចហើយ ក៏ធ្វើដំណើរចេញទៅ ដោយឲ្យរាជគរជេន្ទ្រដែលតាំងបុស្សបុកនៅមុខគេបង្អស់ ហើយអធិដ្ឋានថា : បើអ្នកណាជាអ្នកមានបុណ្យ សូមឲ្យរាជគរ ជេន្ទ្រនេះ ឈប់ភ្លាមនៅចំពោះមុខអ្នកមានបុណ្យនោះ ។ កាលដែលរាជគរជេន្ទ្រ មកដល់សាលាសំណាក់ ដែលព្រះរាជ កុមារទាំងពីរកំពុងផ្តល់កំ ក៏ឈប់នៅស្ងៀម, ក្រុមសេនាមាត្យ នាំគ្នាឡើងទៅលើសាលា ហើយសូមយោងព្រះរាជកុមារ នាមសូរវង្ស ឲ្យយាងទៅគ្រងរាជសម្បត្តិនៅគន្ធពហុរីនោះ ។ ព្រះរាជកុមារ ពុំព្រមទទួលសោះ ដោយប្រកែកថាគ្មាន សមត្ថភាព តែសេនាមាត្យមិនព្រម នាំគ្នាបីត្រកងលើកដាក់លើបុស្សបុក ហើយហែទៅកាន់រាជធានី ។ ព្រះកុមារ នឹក អាស័យដល់វង្សជាប្អូនខ្លាំងណាស់, សុំឲ្យសេនាមាត្យយកវង្សជាប្អូនទៅផង តែគេពុំព្រមយក ។ លុះទៅដល់ព្រះ នគរ ក៏រៀបចំព្រះរាជអភិសេកសូរវង្ស ជាមួយព្រះនាងសបុប្ផា ជាព្រះរាជបុត្រីនៃព្រះអភិសេកហាក្សត្រនគរនេះ និង ថ្វាយ រាជ្យជាព្រះមហាក្សត្រដោយសុខសាន្ត ។ ចំណែកព្រះរាជកុមារវង្ស កាលក្រោកឡើងបាត់ព្រះរៀមពុំឃើញ ក៏ទ្រង់ព្រះ កន្សែងព្រួយព្រះរាជហឫទ័យយ៉ាងខ្លាំង ដើរស្រែកដង្ហោយហៅពាសពេញព្រៃ តែមិនឃើញសោះ ។ វង្ស អស់សង្ឃឹម មិនដឹងទៅរកឯណា ក៏យាងកាត់ព្រៃតាមដានជើងដំរីរាជនោះ ទៅដល់រាំងនៃព្រះរៀម សុំអ្នកយាមទ្វារចូលតាមទៅរក តែគេពុំព្រមឲ្យចូល ដោយកំហែងគំរាមថែមទៀត ។ ព្រះរាជកុមារ ក៏គេចចេញអំពីទីនោះទៅ តាមយថាកម្ម ។ លុះដើរ កាត់ព្រៃអស់ ៥ យប់ ៥ ថ្ងៃ ទើបបានទៅដល់ផ្ទះដូចចាស់ម្នាក់ នៅក្បែររាំងនៃព្រះរាជា នាមព្រះបាទធរណិត នានគរមួយ ហើយសុំជូនចាស់នោះ នៅស្នាក់អាស្រ័យមួយយប់ផង ជូនចាស់ក៏ព្រមឲ្យស្នាក់នៅដោយរីករាយ ។

តែជូនចាស់អប្រិយនេះ បានឃើញព្រះទម្រង់ព្រះរាជកុមារ នឹកស្មានថា ជាចោរលួចរបស់ព្រះរាជទ្រព្យ ក៏ចូលទៅទូល ព្រះរាជា ៗ ទ្រង់ព្រះពិរោធខ្លាំង បានបញ្ជាឲ្យសេនាទាហាន ចាប់ចងយកទៅសួរចម្លើយ ទោះបីព្រះរាជកុមារឆ្លើយថា ព្រះទម្រង់នេះ ជាកេរ្តិ៍ដំណែល ពីព្រះមាតារបស់ព្រះអង្គក៏ដោយ, ក៏ព្រះរាជា នៅតែចោទថាជាចោរ ហើយបញ្ជាសេនា

ទាហាន ចាប់យកទៅដាក់ក្នុងទ្រុងដែក សែនទារុណ ។ ថ្ងៃមួយ, មានយក្សកំណាច បានចូលទៅរាតត្បាតនគរជ័យបូរី ដែលមានព្រះមហាក្សត្រ នាមព្រះបាទសោទត្ត ជាមិត្តសិទ្ធស្នាលជាមួយនឹងព្រះបាទធរណិត បណ្តាលឲ្យនគរនេះ ជ្រួលច្របល់យ៉ាងខ្លាំង, មិនតែប៉ុណ្ណោះ វាចូលមកដល់ក្នុងរាំង ដេញកម្លាំងអារក្ស ដែលយាមទ្វាររាំងស្តេចឲ្យរត់ខ្ចាត់ ខ្ចាយអស់, ហើយប្រាថ្នាស៊ីស្តេចសោទត្តទៀត, តែមិនទាន់បានចូលទៅចាប់ស្តេចនៅឡើយ វាចូលទៅពួនសម្លុំនៅក្នុង គុហា នាកន្លែងអារក្សនោះនៅ ។ និយាយពីស្តេចសោទត្ត, កាលបើដូច្នោះ ភ័យណាស់ ក៏ត្រាស់បញ្ជាឲ្យសេនាចេញ សំពៅ ទៅនគរព្រះបាទធរណិត ដើម្បីថ្វាយដំណឹងអំពីព្រឹត្តិការណ៍នេះ ហើយសូមឲ្យព្រះអង្គជួយជ្រោមជ្រែង ក្នុងរឿង នេះផង ។ ព្រះបាទធរណិត បានជ្រាបភ្លាម ក៏បង្គាប់បញ្ជាឲ្យសេនាចេញសំពៅទម្លាក់ទឹកនឹងធ្វើដំណើរទៅនគរជ័យបូរី ។ ប៉ុន្តែសេនាទាំងអស់រុញសំពៅនោះព្យួរសោះ ក៏ប្រកាសរកអ្នកខ្លាំងពូកែ ដើម្បីឲ្យរុញសំពៅនេះចុះទឹក ។ ព្រះរាជកុមាររវ វង្ស ដែលនៅក្នុងទ្រុងដែក ក៏ទទួលខ្លួនធានានឹងរុញសំពៅនេះបាន, ព្រះរាជា ក៏ទ្រង់សន្យាថា បើឯងរុញសំពៅនេះរួច មែន នឹងដោះលែងឲ្យជាអ្នកជា ហើយនឹងព្រះរាជទានរង្វាន់យ៉ាងច្រើន ។ ដោយបុណ្យវាសនាពីព្រេងនាយ ព្រះរាជ កុមារ ក៏រុញសំពៅទម្លាក់ទឹកបានដោយធូរ ។ ព្រះរាជា ក៏ធ្វើដំណើរតាមសំពៅឆ្ពោះទៅនគរជ័យបូរី ដោយយកទាំងព្រះ រាជកុមាររវវង្ស នឹងព្រះនាងកេសកេសីជាព្រះរាជបុត្រី ព្រមទាំងសេនាមុខមន្ត្រីទៅផង ។ ទៅដល់នគរជ័យបូរី បានបញ្ជា ឲ្យពួកពលហ្ម បោះព្រះពន្លានៅក្បែររាំងព្រះបាទសោទត្ត, ហើយព្រះអង្គចូលទៅប្រាស្រ័យជាមួយនឹងព្រះបាទសោទត្ត , ក្នុងព្រះរាជរាំង ។ ថ្ងៃដំបូងព្រះនាងកេសកេសី, ទ្រង់ជំលក់ក្នុងរាត្រី បានយល់សប្តិឃើញតាចាស់ម្នាក់ មកប្រាប់ថា : ព្រះ រាជកុមាររវវង្សនេះហើយ ជាព្រះស្វាមីព្រះនាងពីអតីតកាល ។ កាលព្រះនាងក្រោកឡើង ក៏ចេះតែនឹកមមែព្រះរាជកុមារ រហូតទាល់តែមានព្រះទ័យប្រតិព័ទ្ធស្នេហា ចំពោះព្រះរាជកុមារយ៉ាងខ្លាំង ។ ឯព្រះរាជកុមារ ក៏មានសេចក្តីស្នេហា ចំពោះព្រះនាងដែរ ។ មួយថ្ងៃៗ ព្រះរាជកុមារ និង ព្រះនាង តែងនិយាយដាក់ពាក្យសុំដីទៅវិញទៅមក ។ ចំណែកព្រះ បាទធរណិតជាព្រះបិតា កាលបានដំដែកពិគ្រោះនឹងព្រះបាទសោទត្ត ដឹងរឿងសព្វគ្រប់ហើយ ក៏និយាយថា : "យើង មានកុមារម្នាក់ វាជាចោរលួចរបស់ព្រះរាជទ្រព្យ ហើយយើងបានចាប់យកទៅធ្វើទោសដាក់ទ្រុងដែក, ប៉ុន្តែកុមារនេះ ខ្លាំងពូកែណាស់ អាចរុញសំពៅដែលមនុស្សជាច្រើនរុញមិនរួចនោះ ឲ្យរួចបាន, ឥឡូវជូនដំណើរយើងមកនៅក្នុងព្រះ ពន្លានាខាងក្រៅរាំងឯណោះ គួរតែឲ្យកុមារនេះល្បួងនឹងយក្សមើល តើវាព្រមព្រមមិនព្រម បើវាព្រមសាកល្បួងនឹងយក្ស ទោះបីមិនឈ្នះយក្ស ក៏យើងមិនព្រួយបារម្ភដែរ, ព្រោះវាជាមនុស្សមានទោសស្រាប់មកហើយ" ។ គិតដូច្នោះ ក៏ឲ្យបម្រើ ទៅហៅព្រះរាជកុមាររវវង្សមក ប្រាប់រឿងដែលយក្សខ្លាំងពូកែ ប្រាថ្នាមកស៊ីស្តេចសោទត្ត, ឥឡូវ សុំឲ្យព្រះរាជកុមារទៅ សម្លាប់យក្សនោះ បើសម្លាប់បាន នឹងឲ្យរង្វាន់យ៉ាងលើសលុប ។ ព្រះរាជកុមារ ក៏ទូលតាមព្រះរាជបញ្ជា, ប៉ុន្តែ ដើម្បីកុំ ឲ្យយក្សស្គាល់ថាជាមនុស្សធម្មតា ព្រះរាជកុមាររវវង្ស បានសុំគ្រឿងព្រះរាជព្រះខ័នរាជ្យ របស់ស្តេចសោទត្ត, មកតែង ព្រះអង្គ ឲ្យដូចស្តេចសោទត្តមែនៗ ហើយចូលប្រយុទ្ធជាមួយនឹងយក្សនៅក្នុងគុហា លុះត្រាតែយក្សស្លាប់បាត់បង់ជីវិត ក្នុងគ្រានោះទៅ ។ ចំណែកព្រះបាទធរណិត ឃើញព្រះរាជកុមារខ្លាំងពូកែ មានប្ញទ្ធិអំណាចដូច្នោះ ក៏លើកព្រះនាងកេស កេសីជាព្រះរាជបុត្រី ឲ្យជាព្រះអគ្គជាយា ហើយប្រគល់រាជសម្បត្តិ ឲ្យស្នងរាជ្យជំនួសព្រះអង្គ ។ ឯព្រះបាទសោទត្ត បាន ឃើញព្រះរាជកុមារសម្លាប់យក្សបាន ជាការជួយព្រះអង្គឲ្យរួចចាកពីភយន្តរាយ ក៏លើកព្រះនាងរវវង្ស ជាព្រះរាជបុត្រី ជា ព្រះរាជបុត្រី ផ្សំជាព្រះអគ្គជាយា ហើយប្រគល់រាជសម្បត្តិ ឲ្យស្នងរាជ្យក្នុងនគរជ័យបូរីទាំងមូលដែរ ។ ព្រះរាជកុមារ ត្រូវ បានសោយរាជ្យនគរទាំងពីរ ហើយមានព្រះអគ្គមហេសីក៏ពីរ គឺព្រះនាងកេសកេសី ជាព្រះអគ្គមហេសីដើម និង ព្រះនាង រវវង្ស ជាព្រះអគ្គមហេសីចុង បាននៅរួមរស់ជាសុខសាន្ត នានគរជ័យបូរី ។ ឯអារក្ស ដែលធ្លាប់តែនៅរក្សានគរជ័យបូរី បានភៀសខ្លួនគេចចេញ ក្នុងពេលយក្សរកាននោះ បានដឹងថាយក្សស្លាប់ហើយ ក៏ត្រឡប់មកនៅរក្សានគរជ័យបូរីវិញ បានទាំងនាំមកថ្វាយព្រះចៅរវវង្សមហាក្សត្រថ្មី នូវកែវដំណើរតួ ដែលអាចគ្រវីហោះហើរបានផង ។

កាលដែលព្រះនាងកេសកេសី ទ្រង់មានគភ៌បាន ៣ ខែ, ព្រះបាទវរវង្ស នឹកភ្នកចង់ទៅលេងនគរព្រះវបិតា-មាតា តាម បណ្តាំព្រះមាតា ដែលផ្តាំថាគម្រប់ ១០ឆ្នាំឲ្យវិលទៅវិញ ។ ព្រះអង្គ ក៏លាព្រះបិតាក្មេក ព្រមទាំងព្រះជាយា ថានឹងទៅ លេងនគរព្រះបិតា-មាតា តែ ១ អង្គឯងទេ តែព្រះនាងកេសកេសី មិនព្រមនៅសោះ សុខចិត្តតែទៅតាមផង, ទោះបី អង្វរករយ៉ាងណាក៏មិនព្រម ព្រះបិតាក្មេក ក៏ព្រមអនុញ្ញាតឲ្យទៅ ។ ព្រះរាជកុមារវរវង្ស ក៏នាំនាងកេសកេសីត្រូវកែវហោះ ទៅ លុះដល់អាស្រមសាលាកាតសី ក៏ចុះឈប់សម្រាក ហើយដើរកម្សាន្តជាមួយព្រះជាយា ។ ពេលនោះឥសីក៏លូច យកកែវមណីរត្ន ហោះទៅលេងកម្សាន្តលើអាកាស ។ ដោយត្រូវខ្យល់ខ្លាំងពេក ឥសីក៏ដាច់ក្បាលធ្លាក់អន្តរាយជីវិត, ឯ កែវមណីរត្ន បានធ្លាក់ទៅក្នុងគន្ធពបូរី ជានគរព្រះរៀម ។ ពួកសេវកាមាត្យ បានឃើសយកកែវនោះ ទៅថ្វាយព្រះបាទសូរ វង្សទៅ ។

រីឯព្រះរាជកុមារវរវង្ស និង ព្រះនាងកេសកេសី កាលដឹងថាឥសីលូចកែវហោះនោះទៅបាត់ហើយ ទាំងពីរអង្គក៏យាង ដោយព្រះបាទា, លុះដល់ទៅឆ្នេរជលសាមួយ ក៏នាំព្រះជាយាហែលឆ្លង តោងកំណាត់ឈើមួយដុំ ប៉ាក់បើកៗ កណ្តាល មហាសាគរ ។ ដោយអកុសលកម្ម នៃព្រះរាជកុមារ និង ព្រះនាង ក៏ត្រូវខ្យល់ព្យុះសង្ឃ្រាបកបក់ ឲ្យរូបព្រះហស្តអំពី កំណាត់ឈើបែកខ្ញែកគ្នាអស់ ។ ចំណែកព្រះនាងកេសកេសី កាលបានរសាត់ដល់លើមាត់ច្រាំង ក៏ខំយាងរកព្រះស្វាមី តែមិនឃើញសោះ ព្រះនាងក៏យកកន្សែងចងធ្វើជាទង់ជ័យ សម្រាប់ឲ្យស្វាមីនាងស្គាល់ថា ព្រះនាងមិនស្លាប់ទេ, ហើយ ព្រះនាង ក៏យាងផ្សងព្រេងកាត់តាមដងព្រៃ យ៉ាងលន្លងលន្លោច, លុះទៅដល់គន្ធពបូរី បានជួបនឹងព្រានប្រមាញ់ម្នាក់ ។ ព្រះនាង បានអង្វរករគេ សុំនៅស្នាក់អាស្រ័យជាមួយផង ។ ព្រានឃើញដូច្នោះអាណិតណាស់ បានសួរពីដំណើរដើម សព្វគ្រប់ បានដឹងអស់ហើយ ទើបនាំព្រះនាងទៅលំនៅអាត្មា ។ តែជាកម្មអកុសលរបស់ព្រះនាង ត្រូវបានប្រពន្ធព្រាន ជេរបញ្ជោរជៀលពូជអំបូរ ហើយចោទថា ព្រះនាងជាស្រីមានពុតត្បុត លូចស្រឡាញ់ប្តីរបស់គាត់ទៀត ។ ទោះបីគាត់ ព្រមឲ្យនៅធ្វើជាខ្ញុំកំដរគាត់ហើយ គាត់នៅតែប្រើអាកប្បកិរិយាមើលងាយគំហកកំហែងរៀងរាល់ថ្ងៃ ឯព្រះនាង ក៏ខំយក ចិត្តទុកដាក់ធ្វើការបោសប្រាសផ្ទះសម្បែង ពុំដែលធ្វេស វិស័យដូចបាវព្រាវ ។ លុះព្រះនាងនៅបាន ៧ ខែ, គភ៌ព្រះនាង ក៏ត្រូវគ្រប់ទសមាស, ព្រះនាងឈឺធ្លែជាខ្លាំង ស្រែកយំ ឈឺចុកចាប់ឥតខ្ចប់ មិនដឹងបានអ្នកណាជួយឲ្យបានធ្ងរ ស្បើយ ។ ឯប្រពន្ធព្រាន បានបណ្តេញឲ្យព្រះនាងទៅសម្រាលកូនឯក្រៅរបងផ្ទះ ព្រោះខ្លាចចង្រៃដល់ភូមិឋានរបស់គាត់ ។ ព្រះនាង ខំលូនផង យកដៃខ្ទប់ធ្លែផង បានទៅដល់ផ្លូវធ្លាខាងក្រៅរបង ។ ពេលនោះ ព្រះនាង ក៏ប្រសូតិបុត្រនៅនា កណ្តាលទីវាល, កណ្តាលភ្លៀងផ្កាយសម្បើម និងខ្យល់បក់បោកយ៉ាងខ្លាំង ហៅសែនវេទនា ។ ខណៈនោះ ព្រះឥន្ទ្រា ធិរាជ បានទតយល់ព្រះនាងប្រសូតិព្រះរាជបុត្រដូច្នោះ ក៏និម្មិតជាយាយចាស់ម្នាក់ មកយកអាសាជួយបីបាច់ថែរក្សា កូននាង ហើយសន្យាថា ៖ បើនាងត្រូវការយកកូននេះវិញ ក៏យកចុះ ផ្ទះខ្ញុំនៅខាងកើតឯនោះ ដើម្បីជាបន្ទាល់ឲ្យងាយ ស្គាល់ថា កូននាងមែន ឬមិនមែនទៅថ្ងៃមុខនោះ សូមនាងឲ្យវត្តអ្វីមួយមក នឹងទុកជាកសុតាង ។ ព្រះនាង ក៏ដោះព្រះ ទម្រង់ ដែលជារបស់ព្រះស្វាមី ចងកឲ្យបុត្រនាង ហើយនាងវិលទៅធ្វើការ បម្រើយាយចាស់ប្រពន្ធព្រានដូចដើមវិញ ។ កាលនាងវិលត្រឡប់មកភ្លាម ព្រះឥន្ទ្រ ក៏និម្មិតជាត្នាតមួយយ៉ាងធំ ក្រុងលើទារក, ហើយនិម្មិតជាសំពត់កោសេយ្យពស្ត្រ ទាំងផ្គត់យ៉ាងស្អាត ទ្រាប់ទារកដាក់លើផ្លូវធ្លា ដែលព្រះរាជានគរគន្ធពបូរី តែងយាងជាធម្មតា ។ ថ្ងៃមួយ ព្រះបាទសូរវង្ស ព្រះចៅនគរគន្ធពបូរី ស្តេចយាងចេញប្រពាតព្រៃ បានទតឃើញត្នាតកំពុងក្រុងទារកនៅកណ្តាលផ្លូវធ្លាដូច្នោះ ក៏បញ្ជា ឲ្យរាជសេវកាមាត្យឃើសយកមក ទ្រង់បានទតឃើញព្រះទម្រង់ដែលចងនៅកទារកនោះ ស្គាល់ច្បាស់ជាព្រះទម្រង់វរវង្ស ជាព្រះអនុជ ។ ព្រះអង្គ ទ្រង់ពិភាល់ក្នុងព្រះរាជហឫទ័យណាស់ ទ្រង់ក៏ត្រឡប់មកព្រះរាជវាំងវិញ បានបង្គាប់ឲ្យធ្វើ សាលាឆានមួយ ។ នៅក្នុងសាលា ព្រះអង្គបញ្ជាឲ្យគូររូបរឿងព្រះអង្គ តាំងពីដើមមក រហូតបានសោយរាជ្យនៅនគរ

នេះ ហើយព្រះអង្គទ្រង់ប្រកាសដាក់ទាន ដល់សាធារណជនទូទៅថា : បើអ្នកណាចង់បានរបស់អ្វី ព្រះអង្គនឹងព្រះរាជ  
ទានឲ្យ ក្នុងសាលាឆ ទាននោះ ។ ចាប់ពីថ្ងៃនោះមក មនុស្សម្នាមហាជន តែងទៅទទួលយកព្រះរាជអំណោយទាន  
យ៉ាងគគ្រឹកគគ្រេង ហើយមើលរូបគំនូរដែលគូរនៅជញ្ជាំងសាលា យ៉ាងសប្បាយរីករាយ ។

និយាយពីវង្ស, ក្រោយពីខ្យល់ព្យុះបោករហូតដៃ បែកខ្ញែកគ្នានោះមក ព្រះអង្គបានទៅដល់ត្រើយ ហើយដើរស្វែងរកព្រះ  
ជាយាបានជួបនឹងកន្សែង ដែលព្រះនាងដោតជាសញ្ញានោះ ព្រះអង្គក៏សំគាល់ថា ព្រះនាងមិនស្លាប់ទេ ហើយព្រះអង្គខំ  
ដើររក អស់កាលជាច្រើនខែ ។ លុះបានដំណឹងថា ព្រះរាជាព្រះអង្គទ្រង់ប្រោសព្រះរាជទាន ដល់សាធារណជន នូវចំណី  
អាហារគ្រប់បែបយ៉ាង ក៏យាងចូលទៅក្នុងសាលាឆទាន ប្រាថ្នាទទួលយកព្រះរាជអំណោយ,កាលបើបានឃើញរូបគំនូរ  
ដែលគូរជាប់នៅជញ្ជាំងសាលា ដ៏មានដំណើររឿង ដូចរឿងខ្លួនកាលពីដើម, រូបគំនូរទាំងនោះសោតទៀត ក៏ដូចរូបព្រះ  
អង្គ និង ព្រះរៀម ។ ពេលនោះព្រះអង្គ ទ្រង់ព្រះកន្សែងខ្សឹកខ្សួល ដួលសន្លប់ បាត់ស្មារតីនៅទីនោះ ព្រះរាជបម្រើឃើញ  
ដូច្នោះ ក៏ទៅទូលព្រះរាជា ។ ព្រះអង្គ ក៏ទ្រង់ឲ្យរាជបម្រើនាំបុរសនោះចូលទៅក្នុងរាំង, ព្រះចៅសួររង្ស បានស្គាល់ថាជា  
ប្អូន ក៏ទ្រង់ព្រះកន្សែងរៀបរាប់ ពីដំណើរបែកគ្នាមក, ព្រះបាទសួររង្ស បានដឹងហើយ ឲ្យគេនាំយកព្រះរាជបុត្រា និងកែវ  
មណីរត្ន ដែលព្រះអង្គរើសបានមកបង្ហាញ, ព្រះបាទរង្ស ក៏បានស្គាល់ ព្រះទម្រង់ និង កែវនោះ ថាពិតជារបស់ព្រះអង្គ,  
រួចព្រះបាទរង្ស ចេញទៅក្រៅរាំង ដើម្បីនឹងទៅរកព្រះជាយា ។ ទទួលពេលនោះ, ដោយការទ្រាំនៅជាមួយយាយប្រពន្ធ  
ព្រានមិនបាន ព្រោះគាត់ធ្វើបាបខ្លាំងពេក ព្រះនាងកេសកេសី ក៏លបរត់ចេញអំពីផ្ទះយាយ បានទៅជួបនឹងស្វាមីយ៉ាង  
រីករាយ, ទាំងពីរព្រះអង្គ បានទៅថ្វាយបង្គំព្រះរៀម រៀបរាប់តាមដំណើរហើយ ក៏បាននៅជាសុខសាន្តក្នុងរាំងនោះ ។

ព្រះបាទរង្ស បានបបួលព្រះរៀមទៅនគរព្រះមាតា-បិតា តាមបណ្តាំមាតាដែលផ្តាំថា ដល់គម្រប់ ១០ ឆ្នាំ ឲ្យត្រឡប់វិល  
ទៅវិញ ។ ព្រះរៀម ក៏និយាយថា : បើយើងទៅតែ ៤ នាក់ស្វាមី និងព្រះជាយាប៉ុណ្ណោះ មិនសមដល់ឋានៈយើងជាស្តេច  
សោយរាជ្យទេ, គប្បីយើងរៀបចំជាកូនទ័ពជើងគោក-ទឹកទៅ ទើបសមរម្យ, ដើម្បីការពារគ្រោះថ្នាក់តាមផ្លូវផង ។ ព្រះ  
បាទរង្ស ព្រមទទួលបញ្ជា ក៏ត្រឡប់ទៅនគរព្រះបិតាក្មេកទាំងពីរដោយគ្រវីកែវហោះទៅ ដើម្បីនាំទ័ពជើងគោក ចំណែក  
ព្រះរៀមឲ្យរៀបបម្រុងទ័ពជើងទឹក ។ កាលបានទ័ពយ៉ាងសម្បើមហើយ ព្រះបាទរង្សជាមេទ័ពខាងជើងគោក ឯព្រះបាទ  
សួររង្សជាមេទ័ពជើងទឹក លើកឆ្ពោះទៅនគរព្រះបិតា-មាតា ។ លុះទៅដល់នគរក្រសន់ ជានគរវិហារ ក៏បោះទ័ពប្រុង  
ប្រៀបព័ទ្ធនគរនោះ ។ ចំណែកព្រះបាទសួររង្សជាបិតា ក្រោយដែលបានបញ្ជាឲ្យពេជ្ឈយាជនាំយកព្រះរាជកុមារទាំងពីរ  
ទៅសម្លាប់ បានយកព្រះនាងរង្សធាទៅដាក់ឃុំឃាំងក្នុងទ្រុងដែកយ៉ាងសែនទារុណ ដោយចោទថាជាស្រីខូច ហើយ  
បានប្រគល់រាជសម្បត្តិឲ្យព្រះរាជកុមារវង្ស សោយរាជ្យស្នងព្រះអង្គ ។ កាលបានដឹងថា មានព័ទ្ធសត្រូវចូលមកព័ទ្ធ  
នគរហើយ ព្រះបាទវង្សភ័យញាប់ញ័រខ្លាំងណាស់ ។ ឯព្រះបាទរង្ស ក៏បានឲ្យរាជបម្រើ ទៅថ្វាយដំណឹងដល់ព្រះ  
បាទវង្សថា "ត្រូវឲ្យនគរនេះមកយើង បើមិនឲ្យទេ នឹងត្រូវច្បាំងគ្នា" ។ ព្រះបាទវង្ស ឆ្លើយតបថា យើងមិនខ្លាចទេ បើ  
ចៅហ្វាយអ្នកឯងចង់បាននគរយើងៗ ឲ្យ តែឲ្យស្តេចអ្នកឯង ប្រដល់ដំរីជាមួយនឹងយើង, បើយើងចាញ់ យើងឲ្យនគរនេះ  
បើយើងឈ្នះវិញ យើងសុំនៅសោយរាជ្យនគរនេះតែប៉ុណ្ណោះ ។ ព្រះរាជបម្រើត្រឡប់មកវិញ ទូលព្រះបាទវង្សតាម  
ដំណើរ, ព្រះបាទវង្សក៏ព្រមប្រដល់ដំរីតាមបំណង ។ លុះចូលប្រយុទ្ធត្រូវព្រះបាទវង្ស-សួររង្ស ព្រមទាំងពួកដំរី សម្លាប់  
វង្ស និងដំរីព្រះអង្គ ឲ្យស្លាប់ក្នុងសមរកូមី ។ ឯព្រះបាទសួររង្សជាបិតា ទ្រង់ភ័យណាស់ ដោយព្រះរាជបុត្រាជាទី  
ស្រឡាញ់ត្រូវចាញ់សង្គ្រាម ក៏ចូលខ្លួនទៅសូមចុះចាញ់, លុះចូលទៅដល់ មិនស្គាល់ជាព្រះរាជបុត្រទេ ដោយនឹកថាព្រះ  
រាជបុត្រ ត្រូវព្រះអង្គឲ្យពេជ្ឈយាជសម្លាប់ទៅហើយ ទោះបីព្រះរាជកុមារទាំងពីរក្រាបថ្វាយបង្គំទូលយ៉ាងណា ក៏មិនជឿ,

ទាល់តែព្រះរាជកុមារទាំងពីរនិយាយរឿង កាលដែលពេជ្ជយោជយកទៅសម្លាប់នោះ រហូតដល់ពេលនេះ ហើយដោយ មានព្រះទម្រង់ទាំងនោះ ជាគ្រឿងសំគាល់ផង ទើបជឿថា ព្រះរាជបុត្រមែន ។ កាលប្រាប់ជាកូនហើយ ទើបសួររឿងរ៉ាវ ដែលកើតឡើងតាំងពីដើមមក, ព្រះអង្គក៏យល់ថាព្រះនាងមន្ទាជាស្រីចង្រៃ ញុះញង់បំបែករាជបុត្រ និង ព្រះនាងវង្សធា ចេញពីព្រះអង្គ ក៏ទ្រង់បញ្ជាឲ្យពេជ្ជយោជយកព្រះនាងមន្ទាទៅសម្លាប់ចោលទៅ, ហើយដោះលែងព្រះនាងវង្សធា ឲ្យជា ព្រះអគ្គមហេសីពេញលក្ខណៈ បានប្រគល់ព្រះរាជសម្បត្តិទៅព្រះរាជបុត្រទាំងពីរស្នងព្រះអង្គតទៅ ។

ទាំងនេះឯង ជារឿងព្រេងប្រចាំភ្នំវង្សសួរវង្ស ដោយគេសំអាងលើរូបសំណាកថ្មមួយ ជារូបស្រ្តី កំបុតត្រឹមក សន្មតថា ជា រូបនាងមន្ទាដែលជាអ្នកទ្រុស្តកាច ហើយពេជ្ជយោជយកទៅប្រហារជីវិតចោលនោះ ។ រូបនេះ តាំងនៅក្នុងឃុំចំបក់ ស្រុកភ្នំស្រួច ខេត្តកំពង់ស្ពឺ ហើយដែលសព្វថ្ងៃ រាជការរាប់បញ្ចូលជាសង្កាត់នៃក្រុងគិរីវិម្សទៅហើយ ។ ត្រង់កំពូលភ្នំ មួយដែលគេហៅថា ភ្នំកម្មជួរវាតនោះ គេសំគាល់ថា ជាកន្លែងដែលខ្យល់បក់បោកកាត់ផ្តាច់កតសី ដែលលូចយកកែវ មណីវត្ថុរបស់ព្រះបាទវង្ស ទៅហោះលេងនោះ ។ ក្រៅពីនេះ នៅមានកន្លែងច្រើនទៀត ដែលអ្នកស្រុកសំគាល់ថាទាក់ ទងនឹងរឿងព្រេងនេះដែរ ដូចជាកន្លែង ថ្មបាំង សេកប្រណាំង ឃ្នាំងរំសេវ ជាដើម ។